

# 'सारा पावर सेंट्रलाइज, डीजी बनाने वाले कांस्टेबल के तबादले भी कर रहे हैं, मंत्री पावरलैस'

## एसीआर भरने के मामले में अब कूदे मंत्री राजेन्द्र गुढ़ा, बी.डी. कल्ला और भंवर सिंह भाटी ने भी दी अपनी राय

जयपुर, (का.प्र.)। राजस्थान में आईएस अधिकारियों की एसीआर भरने की मांग उठाकर मंत्री प्रताप सिंह खाचरियावास ने बहस शुरू की थी। इसी बहस के बीच उनकी और साथी मंत्री महेश जोशी के बीच गमांगमय बयानबाजी हुई थी और विवाद भी सामने आया था। इसी मामले में तीन और मंत्रियों ने अपनी राय जाहिर करते हुए मामले को और गरमा दिया है। मंत्री राजेन्द्र गुढ़ा ने तो सीधे-सीधे कह दिया है कि राजस्थान में सारा पावर सेंट्रलाइज है और डीजी बनाने वाले ही कांस्टेबल तक के तबादले भी कर रहे हैं।

मंत्री गुढ़ा ने कहा कि आईएस अफसर की एसीआर भरने के मामले में जो प्रश्न आया है, वो प्रताप सिंह खाचरियावास की तरफ से आया है और उसके बाद से राजस्थान में इसको लेकर चर्चा हो रही है। गुढ़ा ने कहा कि राजस्थान में मेरी जानकारी के अनुसार पावर पूरी तरीके से सेंट्रलाइज है। जो डीजीपी की नियुक्ति करते हैं, वही कांस्टेबल का ट्रांसफर करते हैं। कांस्टेबल के ट्रांसफर के लिए भी मुख्यमंत्री निवास पर जाना पड़ता है, फिर किसकी एसीआर भरने की बात कर रहे हैं। ऐसा कहकर गुढ़ा ने सीधे-सीधे बोल दिया है कि मुख्यमंत्री ही सब कुछ करते हैं, मंत्री पावरलैस हैं।

गुढ़ा ने कहा कि मंत्री की पावर की क्या बात करते हैं, जब कांस्टेबल के ट्रांसफर में मुख्यमंत्री गहलोत की परमिशन से हो या वही स्वयं करते हैं।

कल्ला ने कहा, "हमारे विभाग के जितने भी मातहत हैं, उनकी एसीआर हमें खुद ही भरना चाहिए"।

भाटी ने कहा, "हम सब मुख्यमंत्री के नेतृत्व में काम कर रहे, चुनौती देना ठीक नहीं है"।

गुढ़ा ने कहा कि पावर का विकेंद्रीकरण होना चाहिए, लेकिन इस सरकार में कोई

पावर का विकेंद्रीकरण नहीं हो रहा है। सब कुछ एक ही जगह पर है।

अब इसी मामले में वरिष्ठ मंत्री वीडी कल्ला ने खाचरियावास की मांग को खारिज करते हुए महेश जोशी का समर्थन किया है। कल्ला ने कहा कि हमारे विभाग के जितने भी मातहत हैं, उनकी एसीआर हमें खुद ही भरना चाहिए। मुख्यमंत्री ने भी मंत्रियों को अधिकार दे रखे हैं।


इसी मामले में बोलते हुए राज्य के ऊर्जा मंत्री भंवर सिंह भाटी ने कहा कि बहुत से निर्णय मुख्यमंत्री के स्तर पर होते हैं। मुख्यमंत्री के स्तर पर होने वाले काम को लेकर किसी भी तरह से सार्वजनिक चर्चा करना उचित नहीं है और ना ही मुख्यमंत्री के स्तर पर हुए

निर्णय को चुनौती देना उचित है। भाटी ने कहा कि मुख्यमंत्री हमारे मुखिया हैं और वह हमारी सब बात सुनते हैं। भाटी ने कहा कि चाहे मंत्री हों या अधिकारी, वह सबकी बात सुनते हैं और अधिकतर मामलों में निष्पक्ष फैसला करते हैं। हम सब मुख्यमंत्री के नेतृत्व में काम कर रहे हैं। मुख्यमंत्री को चुनौती देना ठीक नहीं है।

# 'सैनिकों के कल्याण के लिये सात दिसम्बर तक धन-संग्रह पर्व मनाएंगे'



राज्यपाल और सैनिक कल्याण विभाग के संरक्षक कलराज मिश्र ने सोमवार को राजभवन में पूर्व सैनिकों की सहायार्थ धन सहयोग के लिए निश्चित वयुआर कोड स्कैन कर अपनी ओर से उसमें धनराशि स्थानांतरित कर इसकी शुरुआत की। राज्य स्तरीय सैनिक कल्याण सलाहकार समिति के अध्यक्ष मानवेंद्र सिंह जसोल ने बताया कि राजस्थान में सोमवार से 7 दिसम्बर तक एक माह का धन-संग्रह पर्व मनाये जाने की पहल हुई है। इसके तहत राज्य के हरेक जिले में आम जन को प्रेरित कर पूर्व सैनिकों के कल्याणार्थ सहायता राशि एकत्रित की जाएगी।



गुरु नानक जयंती की पूर्व संध्या पर सोमवार को जयपुर के राजपार्क स्थित गुरुद्वारे को रोशनी से सजाया गया।

# 'भाजपा प्रत्येक बूथ पर 20 नवमतदाता को पार्टी कार्यकर्ता के रूप में जोड़ेगी'

जयपुर। भाजपा के प्रदेशभर के नवमतदाता अभियान के जिला संयोजक व सह-संयोजकों की कार्यशाला प्रदेश कार्यालय में सम्पन्न हुई। कार्यशाला के शुभारंभ में प्रदेश उपाध्यक्ष मुकेश दाधीच ने कहा कि आप सभी पर पार्टी ने एक विशेष जिम्मेदारी सौंपी है कि हर बूथ पर प्रथमवार जितने नवमतदाता हैं उनमें से कम से कम 20 नवमतदाताओं को भाजपा कार्यकर्ता के

रूप में जोड़ना है, इसलिए प्रत्येक विधानसभा के प्रत्येक बूथ पर नवमतदाताओं को भाजपा कार्यकर्ता के रूप में मजबूती से खड़ा करना है।

उन्होंने कहा कि, पूरी सक्रियता के साथ नवमतदाता अभियान चलाना है इसके लिए बूथ तक संरचना का कार्य हम सबको करना है। कार्यशाला के

अवसर पर राष्ट्रीय प्रवक्ता एवं पूर्व केन्द्रीय मंत्री सांसद राज्यवर्धन सिंह राठौड़ ने कहा कि तकनीकी के आधुनिक युग में सोशल मीडिया के माध्यम से युवाओं में व्यापक संवाद बढ़ा दिया है। इसलिए नवमतदाताओं के बीच में पूरी तैयारी के साथ केन्द्र की जनकल्याणकारी योजनाओं एवं राजस्थान सरकार की विफलताओं को लेकर जाएं।

'सबसे अच्छा काम कर रहे हैं सतीश पूनिया'

जयपुर। आमेर विधानसभा क्षेत्र में दीपावली स्पेह मिलन कार्यक्रम सम्मेलन को संबोधित करते हुए भाजपा राष्ट्रीय महामंत्री एवं प्रदेश प्रभारी अरुण सिंह ने कहा कि, आप बड़े भाग्यशाली हो आपने आशीर्वाद दिया। आपके आशीर्वाद से आपके आमेर के विधायक पूरे राजस्थान प्रदेश के सबसे बड़े नेता, प्रदेश अध्यक्ष राजस्थान भाजपा के डॉ. सतीश पूनिया हैं। आमेर क्षेत्र का पूरा मान सम्मान इस प्रदेश में ही नहीं, जब पूरे देशभर की भाजपा राष्ट्रीय कार्यसमिति होती है उसमें सभी प्रदेश अध्यक्षों को बुलाया जाता है, तो वहां भी कहा जाता है कि सबसे बढ़िया काम किस प्रदेश अध्यक्ष ने किया तो डॉ. सतीश पूनिया का नाम ऊपर आता है।

प्रदेश में पिछले चौबीस घंटों में 6 जिलों में 23 नए संक्रमित मिले हैं। इससे पहले रविवार को 37 रोगी पाए गए थे। इधर राजधानी जयपुर में आज 8 नए संक्रमित मिले हैं। इसके अलावा सिराही में 7, राजसमंद व अजमेर में 3-3 तथा जोधपुर और उदयपुर में एक-एक नया संक्रमित मिला है। इस बीच राज्य में 1080 जांचे की गईं।

प्रदेश में सोमवार को नए संक्रमितों से अधिक रिकवरी हुई है। इस दौरान 54

# प्रदेश के 6 जिलों में 23 नए कोरोना संक्रमित मिले

कार्यालय संवाददाता-जयपुर। प्रदेश में सोमवार को नए कोरोना संक्रमितों की संख्या में और कमी आई है। इस दौरान 23 नए संक्रमित मिले हैं। वहीं इस बीच दोगुना से ज्यादा रिकवरी होने से एक्टिव केस घटकर 330 रह गए हैं।

मरीजों के ठीक होने से एक्टिव केस घटकर 330 रह गए हैं। राजधानी जयपुर में भी आज 28 और मरीजों के रिकवरी होने से एक्टिव केस घटकर 102 रह गए हैं। प्रदेश में पिछले चौबीस घंटों में कोरोना से किसी भी मरीज की मौत नहीं हुई है। हालांकि राज्य में अब तक इस बीमारी से 9646 लोगों की मौत हो चुकी है। राजधानी जयपुर में सोमवार को 6 स्थानों पर नए संक्रमित मिले हैं। इनमें सांगानेर में 2 तथा जगतपुरा, झोटवाड़ा, मालवीय नगर और वैशाली नगर में 1-1 नया संक्रमित मिला है। वहीं 2 संक्रमितों का पता गलत मिला है।

दुष्कर्म करने वाले अभियुक्त को सजा

जयपुर। पाँक्सो मामलों की विशेष अदालत ने नाबालिग के साथ कई बार दुष्कर्म करने वाले अभियुक्त सतवीर सिंह को बीस साल की सजा सुनाई है। अदालत ने अभियुक्त पर पचास हजार रुपए का जुर्माना भी लगाया है। अदालत ने कहा कि अभियुक्त ने नाबालिग पीड़िता के साथ दुष्कर्म कर ना सिर्फ उसे शारीरिक और भावनात्मक क्षति पहुंचाई, बल्कि उसके व्यक्तित्व और गरिमा को भी आहत करने का काम किया है। इसलिए उसके खिलाफ नरमी का रुख नहीं अपनाया जा सकता। अभियोजन पक्ष की ओर से विशेष लोक अभियोजक ने अदालत को बताया कि पीड़िता के पिता ने 19 अगस्त, 2020 को सोडाला फाते में रिपोर्ट दर्ज कराई थी। जिसमें कहा गया कि एक दिन पहले पड़ोसी किराएदार ने उसकी पन्द्रह वर्षीय पीड़िता के साथ जबरदस्ती करने की कोशिश की थी।

# क्या वार्डों की संख्या बढ़ाकर राजनीतिक उद्देश्य के लिए बनाए गए थे दो नगर निगम : हाईकोर्ट

जयपुर, (का.सं.)। राजस्थान हाईकोर्ट ने नगर निगम हैरिटेज और ग्रेटर के कई विभागों का कामकाज एक ही अफसर के संभालने के मामले में कड़ी मौखिक टिप्पणी की है। अदालत ने राज्य सरकार को कहा है कि जब दो नगर निगम नहीं संभल रहे हैं तो शहर को ही दो हिस्सों में बांटकर नया शहर बसा देते, ताकि नया नगर निगम नए कर्मचारियों के साथ काम-काज तो करता। अदालत ने कहा कि पुरानी नगर निगम के स्टाफ से ही दोनों नगर निगम चला रहे हो तो क्या वार्ड की संख्या बढ़ाकर राजनीतिक उद्देश्य के लिए दो नगर निगम बनाए थे। सीजे प्रमोद मिश्राल व जस्टिस अनूप कुमार डंड ने यह मौखिक टिप्पणी सोमवार को ओपी टांक की जनहित याचिका पर सुनवाई करते हुए दिए।

अदालत ने राज्य सरकार को निर्देश दिए हैं कि वह आगामी सुनवाई को बताए कि निगम का कौनसा अफसर किस जगह पदस्थापित है।

हाईकोर्ट ने नगर निगम हैरिटेज और ग्रेटर के कई विभागों का कामकाज एक ही अफसर के संभालने के मामले में कड़ी मौखिक टिप्पणी की है।

अदालत ने राज्य सरकार को कहा है कि जब दो नगर निगम नहीं संभल रहे हैं तो शहर को ही दो हिस्सों में बांटकर नया शहर बसा देते, ताकि नया नगर निगम नए कर्मचारियों के साथ काम-काज तो करता

# चेतक कोर की कमान लेफ्टिनेंट जनरल संजीव राय को सौंपी

जयपुर। लेफ्टिनेंट जनरल जे बी चौधरी ने आज एक साल से अधिक के सफल कार्यकाल के बाद बटिंडा सैन्य स्टेशन में प्रतिष्ठित चेतक कोर की कमान लेफ्टिनेंट जनरल संजीव राय को सौंपी।

# मेडिकल छात्र की बकाया छात्रवृत्ति जारी करने के आदेश

जयपुर, (का.सं.)। राजस्थान हाईकोर्ट ने नीट यूजी-2020 मामले में मेडिकल छात्र के एडमिशन को सुनिश्चित करते हुए दो साल की बकाया छात्रवृत्ति जारी करने के आदेश दिए हैं। जस्टिस अशोक कुमार गौड़ की एकलपीठ ने यह आदेश पंकज मीणा की याचिका पर दिए।

याचिका में अधिवक्ता धर्मवीर टोलिया और अधिवक्ता हिमांशु टोलिया ने अदालत को बताया कि याचिकाकर्ता के नीट आवेदन में ई-मित्र संचालक की लापरवाही के कारण पिता के कॉलम में माता और पिता के कॉलम में पिता का नाम दर्ज हो गया था। इस पर छात्र ने नाम सही करने के साथ ही प्रवेश व छात्रवृत्ति दिलवाने के लिए याचिका दायर की थी। छात्रवृत्ति जारी नहीं करने पर अदालत ने अधिकारियों को फटकार लगाई थी।

# महापौर उपचुनाव : 'क्रॉस वोटिंग' की संभावना से भाजपा चिंतित तो कांग्रेस को जीत की उम्मीद बाड़ेबंदी से दूर हैं दोनों पार्टियों के कुछ पार्षद, प्रत्याशी चयन को लेकर भी नाराजगी बरकरार

जयपुर (कासं.)। ग्रेटर नगर निगम महापौर की कुर्सी पर कौन बैठेगा, इसका फैसला 3 दिन बाद होगा। महापौर उपचुनाव में नामांकन वापसी के आखिरी दिन सोमवार को किसी ने नाम वापस नहीं लिया है। ऐसे में अब कांग्रेस से हेमा सिंघानिया और भाजपा से रश्मि सैनी चुनाव मैदान में उठी हुई हैं। मगर दोनों ही पार्टियों को क्रॉस वोटिंग का डर सता रहा है। यही वजह है कि दोनों दलों ने अपने-अपने पार्षदों पर निगरानी बढ़ा दी है।

श्रीलंका के आखिरी दिन सोमवार को किसी प्रत्याशी ने नाम वापस नहीं लिया, ऐसे में अब कांग्रेस उम्मीदवार हेमा सिंघानिया और भाजपा की रश्मि सैनी के बीच होगी टक्कर

सौम्या गुर्जर की याचिका पर सुनवाई 9 नवंबर को

सूत्रों की मानें तो 'क्रॉस वोटिंग' की संभावना के चलते जहां भाजपा के नेता चिंतित हैं तो कांग्रेस को इसी के माफक जीत की उम्मीद है। ऐसे में दोनों ही दल कश्मकश में हैं। दरअसल भाजपा के 85 पार्षद हैं। संगठन दावा कर रहा है कि सभी पार्षद बाड़ेबंदी में मौजूद हैं, जबकि हकीकत में अब भी 10 से 12 पार्षद बाड़ेबंदी से बाहर हैं। इसी तरह कांग्रेस के भी 30 से 35 पार्षद बाड़ेबंदी में पहुंचे हैं। यही वजह है कि दोनों ही पार्टियां आशंकित हैं कि कहीं क्रॉस वोटिंग ना हो जाए वजह यह भी है कि कई पार्षद और बड़े नेता ऐसे हैं, जो मेयर प्रत्याशी के चयन से भी नाराज हैं। हालांकि विधायक और विधायक प्रत्याशी अपने-अपने क्षेत्र के पार्षदों से संपर्क करते-उन्की नाराजगी दूर करने की कोशिश करने में जुटे

हैं। उधर बाड़ेबंदी के बीच सोमवार दोपहर को शील धामाई ग्रेटर नगर निगम मुख्यालय पहुंचीं। जहां उन्होंने कई पार्षदों और अधिकारियों से मुलाकात की। भाजपा द्वारा महापौर प्रत्याशी नहीं बनाने का दर्द उनके चेहरे उनकी नाराजगी दूर करने की कोशिश करने में 19 अगस्त, 2020 को सोडाला फाते में रिपोर्ट दर्ज कराई थी। जिसमें कहा गया कि एक दिन पहले पड़ोसी किराएदार ने उसकी पन्द्रह वर्षीय पीड़िता के साथ जबरदस्ती करने की कोशिश की थी।

जयपुर (कासं.)। ग्रेटर नगर निगम की बर्खास्त मेयर डॉ. सौम्या गुर्जर की याचिका पर सोमवार को भी राजस्थान हाईकोर्ट में सुनवाई नहीं हो सकी। जस्टिस महेंद्र कुमार गोयल की एकल पीठ में यह मामला सूचीबद्ध था, लेकिन समय अभाव के चलते नहीं सुना जा सका। अब मामले की सुनवाई के लिए 9 नवंबर का समय दिया है। सौम्या ने सरकार की ओर से बर्खास्तगी एवं चुनाव पर रोक लगाने को चुनौती दी थी। इससे पहले भी सौम्या गुर्जर के मामले में 3 नवंबर को भी हाईकोर्ट में सुनवाई हुई थी। जिस पर अदालत ने सुनवाई के लिए 7 नवंबर का दिन तय किया था।

स्काउट व गाइड के स्थापना दिवस पर झण्डा स्टीकर का विमोचन

जयपुर। राजस्थान राज्य भारत स्काउट व गाइड के प्रदेश अध्यक्ष गोविन्द सिंह डोहारा ने अपने निवास पर झण्डा स्टीकर का विमोचन कर भारत स्काउट व गाइड के स्थापना दिवस पर राज्य स्तर पर कार्यक्रम का शुभारम्भ किया। इसी क्रम में मुख्यालय स्तर पर स्ट्रेट चौफ कमिश्नर निरंजन आर्य ने झण्डा स्टीकर का विमोचन कर प्रदेश के सभी पदाधिकारियों एवं कार्यकर्ताओं को भारत स्काउट व गाइड के स्थापना दिवस की बधाई दी।

राज्य संगठन अध्यक्ष ने स्टीकर विमोचन के अवसर पर अपने उद्बोधन में कहा कि राजस्थान राज्य भारत स्काउट व गाइड संगठन पूर्व की भाँति राष्ट्र में अपना परचम फहरायेगा। भारत स्काउट द्वारा आयोजित 18वीं राष्ट्रीय स्काउट व गाइड जम्बूरी का 4 से 10 जनवरी को रोहट, जिला पाली में आयोजन से राजस्थान प्रदेश सम्पूर्ण राष्ट्र एवं अन्तर्राष्ट्रीय स्तर पर ख्याति प्राप्त कर सकेगा।

# 5 दिन पहले लापता हुए युवक को पुलिस नहीं ढूँढ सकी तो लोगों का आक्रोश फूटा

जयपुर (कासं.)। मानसरोवर इलाके के मान्यवास गांव में 5 दिन से लापता मुकेश सैनी का कोई सुराग नहीं लगने पर सोमवार को सैकड़ों लोगों ने एसीपी कार्यालय का घेराव किया। कांग्रेस नेता पुष्पेंद्र भारद्वाज ने मुकेश सैनी के परिवार समेत सैकड़ों लोगों के साथ एसीपी ऑफिस के बाहर एकत्रित होकर नाराजगी जताई। भारद्वाज ने चेतावनी कि कल को अगर कोई अनहोनी हो गई तो इसका जिम्मेदार पुलिस प्रशासन होगा। गुस्साए लोगों ने पुलिस प्रशासन मुर्दाबाद के नारे लगाकर जल्द कार्यावही की मांग की।

दरअसल, मुकेश सैनी गोपाल नगर स्थित अपने घर से 3 नवंबर की सुबह काम के लिए निकला था। उसने 10 बजे परियोजना के आखिरी कॉल की थी। इसके बाद अब तक भी उसका कोई सुराग नहीं है। इसके लेकर सोमवार को कांग्रेस नेता पुष्पेंद्र भारद्वाज ने परियोजना सहित सैनी समाज के सैकड़ों लोगों के

संख्या में बहुत अच्छा था। उसके माता-पिता, पत्नी और बच्चे लापता होने के बाद से काफी परेशान हैं। मुकेश के भाई ने बताया कि पहली बार मुकेश इस तरह से गायब हुआ है। मुकेश के बारे में कोई जानकारी नहीं मिल रही है। मुकेश ने सीए का भी एजाज दिया था, लेकिन वह क्लियर नहीं कर पाया।

इसके बाद से वह कई कंपनी में अकाउंट्स का काम किया करता था।

मानदेय में वृद्धि

जयपुर। मुख्यमंत्री अशोक गहलोत ने महात्मा गांधी राष्ट्रीय ग्रामीण रोजगार गारंटी योजना एवं लोक जुम्बिश कर्मियों के मानदेय में 5 प्रतिशत की अतिरिक्त वृद्धि के प्रस्ताव को मंजूरी प्रदान की है।

आमेर तहसील का घेराव कल

जयपुर। देश की महत्वपूर्ण पर्यटन नगरी आमेर की बदहाल सड़कों के निर्माण की और पीने के पानी की सप्लाई माँग को लेकर भारतीय जनता पार्टी के प्रदेश अध्यक्ष और आमेर विधायक डॉ. सतीश पूनिया के नेतृत्व में आमेर तहसील का 9 नवंबर को घेराव कर गूंगी बहरी कांग्रेस सरकार को जगाएंगे। आमेर चले...तहसील घेरो लोकतंत्र में जब सरकार नहीं सुने तो आवाज़ मुखर करो, इस हकीकत से रू-ब-रू करने के लिये भारतीय जनता पार्टी, आमेर शहर मंडल (जयपुर शहर) द्वारा आयोजित पैदल मार्च 9 नवंबर को कुंडा तिराहे से आमेर तहसील तक निकाला जायेगा।